

जयपुर के १0 परीक्षा केन्द्रों पर रविवार को आयोजित होगी नीट-2०25

36 हजार से अधिक परीक्षार्थी पंजीकृत, जिला प्रशासन ने पूरी की तैयारियां

जयपुर। राष्ट्रीय परीक्षा एजेंसी, नई दिल्ली द्वारा 4 मई को राष्ट्रीय पात्रता सह प्रवेश परीक्षा, नीट-2025 (यू.जी.) का आयोजन किया जाएगा। जयपुर शहर के १0 परीक्षा केन्द्रों पर आयोजित होने वाली परीक्षा में 36 हजार 24 परीक्षार्थी पंजीकृत हैं।

जयपुर जिला प्रशासन ने परीक्षा के आयोजन को लेकर समस्त तैयारियों को अंतिम रूप दे दिया है। जिला कलेक्टर डॉ. जितेन्द्र कुमार सोनी स्वयं परीक्षा की तैयारियों की मॉनिटरिंग कर रहे हैं। दोपहर 2 बजे से सायं 5 बजे तक (दिव्यांगजनों के लिए दोपहर 2 बजे से सायं 6 बजे तक) आयोजित होने वाली परीक्षा के सफल आयोजन के लिए 6 शहर समन्वयक एवं 90 केन्द्र अधीक्षकों की नियुक्ति की गई है। जिला कलेक्टर डॉ. जितेन्द्र कुमार सोनी अधिकारियों को राष्ट्रीय स्तर की इस परीक्षा के आयोजन में किसी भी प्रकार

की लापरवाही नहीं बरतने की सख्त हिदायत दी है साथ ही, नकल एवं पेपर लीक को रोकने के लिए संभव प्रयास सुनिश्चित करने के लिए निर्देशित किया है।

जिला परीक्षा संचालन समिति के नोडल अधिकारी एवं अतिरिक्त जिला

- 'जिला कलेक्टर डॉ. जितेन्द्र कुमार सोनी ने अधिकारियों को दिये सख्त निर्देश
- परीक्षा की सुचिता एवं पारदर्शिता के साथ किसी भी प्रकार की लापरवाही नहीं होगी बदांश्त

कलेक्टर (पूर्व) गोपाल सिंह शेखावत ने बताया कि परीक्षा के आयोजन के दौरान पेपर लीक एवं नकल सहित अन्य प्रकार की विधि विरुद्ध गतिविधियों में संलिप्त आरोपियों के खिलाफ संजस्थान सार्वजनिक परीक्षा (अनुचित साधनों के उपयोग की रोकथाम)

अधिनियम के कड़ी कार्रवाई अमल में लाई जाएगी।

पुलिस अधिकारियों को भर्ती परीक्षा में किसी भी प्रकार की नकल अथवा अनियमितता की सूचना पर त्वरित एवं प्रभावी कार्रवाई को अंजाम देते हुए परीक्षा का आयोजन पूर्ण सुचिता

एवं पारदर्शिता के साथ सुनिश्चित कराये जाने के निर्देश प्रदान किये गए। पुलिस सहित सभी सुरक्षा एजेंसियां इस दौरान सतर्क एवं मुस्तेद रहेगी एवं परीक्षा का सुफल एवं सुचितापूर्ण आयोजन सुनिश्चित करेगी।

गाइडलाइन के मुताबिक पहले

परीक्षा के एडमिट कार्ड कम सेल्फ डिक्लेरेशन अंडरटेकिंग को अच्छे से कंप्लीट करना होगा। इसमें परीक्षार्थी को फोटो (जैसा आवेदन पत्र में अपलोड किया गया) लगाना होगा। परीक्षार्थी अपना एक पोस्टकार्ड साइज फोटो एडमिट कार्ड के साथ संलग्न कर निर्धारित प्रारूप में चिपका कर परीक्षा केंद्र पर साथ लेकर आएँ। इसके अलावा एक समानांतर पासपोर्ट साइज फोटो भी जरूरी है, जो कि अटेंडेंस शीट पर लगाने के काम आएगी। परीक्षार्थी को साइन परीक्षक के सामने ही करने होगा। बाएं हाथ के अंगुंठे का इंफ्रेशन घर से लगाकर लाना होगा। आधार कार्ड की ओरिजिनल अपडेटेड कॉपी साथ लानी होगी।

आधार कार्ड, ड्राइविंग लाइसेंस, पैन कार्ड, वोटर कार्ड अथवा 12वीं क्लास का प्रवेश पत्र, जिसमें अभ्यर्थी की फोटो आ रही हो, इनमें से कोई सी

भी एक आईडी साथ लानी है। फोटो कॉपी मान्य नहीं होगी। परीक्षार्थी को पेन भी सेंटर पर ही दिया जाएगा। परीक्षार्थी हल्के रंग ड्रेस कर ही आएँ। टाउजर या पैट, जिसमें मेटल बटन नहीं हो व हाफ शर्ट या टी-शर्ट पहन सकते हैं। छात्राएं सलवार कुर्ता, लैंगिंग, पैट या टाउजर, टी-शर्ट व कुर्ती पहन सकती हैं। किसी में भी मेटल के बटन नहीं होने चाहिए। हाई हील की सेंडल व जूते वर्जित हैं, नॉर्मल स्लीपर्स या सामान्य जूते पहन सकते हैं।

परीक्षा के दौरान आभूषण या मेटल की चीजें जैसे ताबीज, घड़ी, कड़ा पहनकर नहीं आना है। साथ ही परीक्षा में केलकुलेटर, मोबाइल फोन, घड़ी, ब्लूटूथ डिवाइस ले जाना वर्जित है। एडमिट कार्ड, पोस्टकार्ड साइज फोटो के लिए निर्धारित प्रारूप व ओरिजनल आईडी कार्ड के अलावा कोई कागज नहीं ले जाया जा सकता।

जयपुर में ऑटो में यात्री बनकर लूटपाट करने वाला गैंग सक्रिय

जयपुर। राजधानी में यात्री बनकर ऑटो, ई रिक्शा सहित अन्य वाहनों में यात्रा के दौरान आमजन के जेवरात, नगदी पार करने वाली गैंग सक्रिय है। करणी विहार थाना इलाके में ऑटो में सवार महिला के एक युवती से जेवरात पार कर लिए। पुलिस ने मामला दर्ज कर जांच शुरू कर दी है। पुलिस के अनुसार सिवारा मोड निवासी गजराज सिंह ने मामला दर्ज करवाया कि उसकी पत्नी राजकंवर ऑटो में सवार होकर बाजार जा रही थी उसके बैग में ज्वेलरी रखी थी। ऑटो में पहले से एक युवती सवार थी। जब पीड़िता ने गतव्यं पर पहुंच कर ऑटो से उतरने के बाद अपना बैग संभाला तो उसके रखे जेवरात नहीं मिले। महिला 200 फीट बाईपास पर ऑटो से उतरी थी।

दुकान में आग लगी

जयपुर। घाटगेट फायर स्टेशन के पास शनिवार को एक बैटरी की दुकान में अचानक आग लग गई। आग की सूचना पर दमकल मौके पर पहुंची और आग पर काबू पाया। खास बात यह है कि बैटरी की दुकान के पास ही पेट्रोल पंप भी था ऐसे में आस-पास के लोगों में दहशत फैल गई।

दोस्तों ने मिलने बुलाकर कैफे में नाबालिग लड़की से किया सामूहिक दुष्कर्म

जयपुर। कालवाड़ थाना इलाके में दोस्तों ने मिलने बुलाकर एक कैफे में नाबालिग लड़की से सामूहिक दुष्कर्म करने का मामला सामने आया है। पीड़िता का आरोप है कि आरोपियों ने अश्लील वीडियो से ब्लैकमेल किया। फेसबुक आईडी बनाकर फोटो सहित अश्लील कमेंट कर वायरल किए। इस संबंध में नाबालिग पीड़िता के पिता ने दोनों आरोपियों के खिलाफ मामला दर्ज करवाया। मामले की जांच एसीपी वैशाली नगर आलोक कुमार गौतम कर रहे हैं।

पुलिस ने बताया कि कालवाड़ रोड की रहने वाले व्यक्ति ने मामला दर्ज करवाया कि नाबालिग बेटी से दो परिचित लड़कों पर सामूहिक दुष्कर्म करने का आरोप लगाया है कि मार्च-2025 में दोनों आरोपियों ने बहला-फुसलाकर नाबालिग बेटी को कालवाड़

- अश्लील वीडियो बनाकर किया ब्लैकमेल
- पीड़िता के पिता ने दोनों आरोपियों के खिलाफ मामला दर्ज करवाया

स्थित कैफे में ले गए। डरा-धमकाकर बेहोशी की हालत में सामूहिक दुष्कर्म किया। अपने मोबाइल में अश्लील फोटो-वीडियो बना लिए। फेसबुक आईडी बनाकर नाबालिग बेटी की फोटो के साथ अश्लील कमेंट करके वायरल करने लगा। विरोध करने पर आरोपियों ने जान से मारने की धमकी दी। पुलिस ने सामूहिक दुष्कर्म,पोक्सो व आईटी एक्ट के तहत रिपोर्ट दर्ज कर जांच शुरू कर दी है।

दस-दस हजार रुपये के दो इनामी आरोपी गिरफ्तार



रामनगरिया थाना पुलिस ने अक्षय पात्र चौराहा पर मारपीट कर हत्या की घटना करने में शरीक दो इनामी आरोपियों को गिरफ्तार किया है।

जयपुर। रामनगरिया थाना पुलिस ने कार्रवाई करते हुए 21 जनवरी को अक्षय पात्र चौराहा पर मारपीट कर हत्या की घटना करने में शरीक दस-दस हजार रुपये के दो इनामी आरोपियों को धर-दबावा है। गिरफ्तार हुए आरोपियों के खिलाफ पूर्व में कई थानों में मारपीट और रुपये लूट करने के मामले दर्ज हैं। वहीं हत्या की घटना में शामिल तीन आरोपियों को पूर्व में गिरफ्तार किया जा चुका है। पुलिस जांच में सामने आया किहत्या की घटना कारित करने वाले गिरोह के लोग मौजू-मस्ती के लिए रुपये प्राप्त करने के लिए मारपीट की वारदात करते है। गिरफ्तार हुए दोनो ही आरोपित मारपीट कर हत्या करने वाली गिरोह के मुख्य सदस्य है। फिलहाल आरोपियों से पूछताछ की जा रही है।

पुलिस उपयुक्त जयपुर पूर्व तेजस्विनी गौतम ने बताया कि रामनगरिया थाना पुलिस ने कार्रवाई करते हुए 21 जनवरी को अक्षय पात्र चौराहा पर मारपीट कर हत्या की घटना करने में शरीक दस-दस हजार रुपये के इनामी आरोपी 23 वर्षीय गौरव उर्फ गोल्ड जांगिड़ निवासी कानोता जयपुर और 25 वर्षीय धनराज उर्फ डी.के गुर्जर निवासी सांगानेर जयपुर को गिरफ्तार किया है।

पुलिस की जांच में सामने आया कि आरोपितधनराज उर्फ डी के. गुर्जर की गिरफ्तारी पर पुलिस थाना रामनगरिया व पुलिस थाना मानसरोवर की ओर से दस-दस हजार रुपये का इनाम घोषित हुआ था। वहीं गौरव उर्फ गोल्ड जांगिड़ पर पुलिस थाना रामनगरिया की ओर से भी दस हजार रुपये का इनामी घोषित हुआ था।

गौरतलब है कि 25 जनवरी को शाम को पीडित अक्षय पात्र चौराहे के पास मोहन टू हाबा के पास चाय की थडी पर शेख शम्मी, शिवानंद दवे, महेन्द्र बैटे थे। उसी समय पर महेश जांगिड़, गिरांज, विक्रमी मीणा सहित 2 गाड़ियों से 15 लोग हाथों में सरिये, कुल्हाडी, लोहे के पाइप व डंडे लेकर आए और मारपीट शुरू कर दी। शेख शम्मी पर कुल्हाड़ी व सरिये से पीछे से वार किया । महेन्द्र के सरिये से व शिवानंद दुबे के डंडे से मारपीट की सभी लोग चिल्लाने से प्रह्लाद, विमलेश व अन्य लोगों ने उन्हे बचाया और नजदीकी हॉस्पिटल लेकर गये। जहां से प्राथमिक उपचार के बाद एसएमएस अस्पताल के ट्रामा सेंटर रेफर किया गया। जहां शेख शम्मी की इलाज के दौरान मौत हो गई। पुलिस ने मामला दर्ज करते हुए हत्या में शामिल तीन लोगों को पूर्व पकड़ लिया और दो फरार हो गए थे।

नीट परीक्षा का पेपर उपलब्ध कराने का झांसा दे रहे तीन व्यक्ति डिटेल

जयपुर। स्पेशल ऑपरेशन ग्रुप (एसओजी) ने नीट परीक्षा का पेपर उपलब्ध करवाने का झांसा दे रहे तीन व्यक्तियों को डिटेल कर पूछताछ करने में जुटी है।

अतिरिक्त पुलिस महानिदेशक एटीएस और एसओजी ने बताया कि एसओजी ने जिला पुलिस के सहयोग से रविवार को आयोजित होने वाली नीट परीक्षा का पेपर उपलब्ध करवाने का झांसा दे रहे बलवान पुत्र इन्द्रसिंह निवासी राजगढ़ जिला चुरु, मुकेश मीना निवासी शेखपुरा जिला मुकरील औरहरदास निवासी पिलानी जिला झुंझनू को डिटेल किया है।

एसओजी टीम ने दो दिन दिल्ली-गुडगांव में कैप कर प्राप्त आसूचना की जांच की तो पाया कि तीनों व्यक्तियों द्वारा नीट परीक्षा का पेपर उपलब्ध करवाने का झूठा झांसा दिया जा रहा था और नीट परीक्षा में पेपर उपलब्ध करवाने की डिमांड की जा रही थी। एसओजी ने आमजन से अपील है कि इस तरह पेपर उपलब्ध करवाने वाले, पास करवाने की गारंटी लेने वाले व्यक्तियों से सावधान रहे और उनके झांसे में नहीं आये। यदि इस प्रकार की कोई सूचना हो तो एसओजी के हेल्प लाइन नम्बर पर सूचना दे।

युवक की मौत

जयपुर। झोटवाड़ा थाना इलाके में एक तेज रफ्तार ट्रैक्टर ने राहगीर को टक्कर मार दी। इससे उसकी मौत हो गई। पुलिस के अनुसार बिहार निवासी संदीप ने मामला दर्ज करवाया कि उसके पिता काम से रात को घर लौट रहे थे।

देशभर के 23 आर्टिस्ट्स की 31 कलाओं में दिखा फ्यूगरेटिव और कंटेम्परी रंग

जयपुर। देशभर से आए आर्टिस्ट्स ने गुलाबी नगरी को विभिन्न रंगों और शैलियों से सरोबार कर दिया, मौका था शुक्रवार से शुरू हुई 1० दिवसीय आर्ट एजोबिशन रूह रंग का। पेंटिंग और सकल्पचर्च की इस ग्रुप एजोबिशन का आयोजन होटल नारायण निवास पैलेस स्थित कनोटा कोर्टयार्ड स्थित में हाउस ऑफ़ हिडन ट्रेजर्स में आईसीए आर्ट गैलरी और हाउस ऑफ़ हिडन ट्रेजर्स के सहयोग से हुआ।

इस दौरान शहर के जाने-माने चेहरे, कला प्रेमी और आर्ट कलेक्टर्स ने शिरकत की। इस आर्ट एजोबिशन को जाने-माने आर्ट क्यूरेटर हेम राणा ने क्यूरेट किया। जहां उन्होंने पूरे देश के 23 प्रसिद्ध आर्टिस्ट्स के काम को एक ही छत के नीचे संजोया।

इस दौरान पुणे से आर्टिस्ट मनोज धारेकर और स्मृति जोशी, लखनऊ से आर्टिस्ट तरुण, मुंबई से आर्टिस्ट मोनिका चूले, कोलकाता से आर्टिस्ट प्रताप चंद्र चक्रवर्ती, राजस्थान से आर्टिस्ट अनित कल्ला और रवि टाकुर, मध्यप्रदेश से आर्टिस्ट कुसुमता शर्मा, मणिपुर से आर्टिस्ट मीणा लेशराम और



पेंटिंग और सकल्पचर्च की ग्रुप एजोबिशन का आयोजन होटल नारायण निवास पैलेस स्थित कनोटा कोर्टयार्ड स्थित में हाउस ऑफ़ हिडन ट्रेजर्स में आईसीए आर्ट गैलरी और हाउस ऑफ़ हिडन ट्रेजर्स के सहयोग से हुआ।

एस प्रणाम सिंह, रांची से एस.आर हेमब्राम, हैदराबाद से एल सरस्वती, उड़ीसा से मानस रंजन जैना, हरियाणा से राम विरंजन सहित आर्टिस्ट्स ने अपना चुनिंदा आर्ट डिस्प्ले किया। एजोबिशन की थीम फ्यूगरेटिव और कंटेम्परी रहा जिसके जल्ते सभी आर्टिस्ट्स ने मानव, पशु-पक्षी, प्रकृति, शरीरीकरण, ग्रामीण आदि के इर्द-गिर्द अपने विचारों को कैनवास पर प्रस्तुत किया।

हाउस ऑफ़ हिडन ट्रेजर से सलोनो

सस्ते टूर पैकेज का झांसा देकर 1.5 करोड़ की ठगी करने वाला कंपनी संचालक गिरफ्तार

जयपुर। चित्रकूट थाना पुलिस ने कार्रवाई करते हुए देश-विदेश में सस्ते टूर पैकेज का झांसा देकर 1.5 करोड़ रुपये की ठगी करने वाली कंपनी के संचालक को गिरफ्तार कर लिया है। आरोपी ने अपने साथी के साथ मिलकर फर्जी टूर कंपनी एम रोड हेवन प्राइवेट लिमिटेड के नाम से यह धोखाधड़ी की थी। पुलिस ने कंपनी के कई बैंक खाते फ्रीज करवा दिए हैं और खातों के ट्रॉजैक्शन एनालिसिस में पाया गया है कि आरोपियों ने अब तक करीब 1.5 करोड़ का लेनदेन किया है। फिलहाल आरोपी से पूछताछ की जा रही है।

थानाधिकारी विमलेश कुमार ने बताया कि देश-विदेश में सस्ते टूर पैकेज का झांसा देकर 1.5 करोड़ रुपये की ठगी करने वाले कंपनी रणजीत सिंह खंगारोत उर्फ राजू निवासी कनकपुरा जयपुर को गिरफ्तार किया है। इस कंपनी के खिलाफ अब तक 28 शिकायतें चित्रकूट थाने में दर्ज हो चुकी हैं और पुलिस का मानना है कि और भी पीड़ित सामने आ सकते हैं।

आरोपी से पूछताछ में सामने आया कि उसने अपने साथी राकेश के साथ मिलकर यह ठगी की योजना बनाई थी। वह अलग-अलग ऑनलाइन प्लेटफॉर्म से लोगों की जानकारी जुटाते थे और उन्हें लुभावने टूर ऑफर भेजते थे। बुकिंग के नाम पर पूरे पहले कंपनी के बैंक अकाउंट में ट्रांसफर करवाए जाते और फिर उन्हें निजी खातों में भेज दिया जाता। पुलिस पूछताछ में और भी कई वारदातें खुलने की आशंका जताई जा रही है।

इस संबंध में 13 मार्च को पीडित ऋषि कुमार ने मामला दर्ज करवाया था कि मॉल ऑफ जयपुर में संचालित एम रोड हेवन प्राइवेट लिमिटेड के नाम से संचालित टूर कंपनी के कर्मचारियों ने टूर पैकेज का झांसा देकर 1.04 लाख रुपए हड़प लिए। उसके बाद आज तक कोई टूर नहीं करवा चला यी कंपनी कई लोगों के साथ धोखाधड़ी कर चुकी और पेशान लोग रोजाना चक्कर काट रहे हैं। इस पर पुलिस ने मामला दर्ज

सार-समाचार

दौसा के विप्र गोयल डॉ. बीएमएल मुंजाल सोशल इम्पैक्ट अवॉर्ड से सम्मानित



नई दिल्ली। राजस्थान के युवा सामाजिक उद्यमी और आईआईटी खड़गपुर के पूर्व छात्र विप्र गोयल को जल संरक्षण में उत्कृष्ट योगदान के लिए डॉ. बीएमएल मुंजाल सोशल इम्पैक्ट अवॉर्ड 2025 से सम्मानित किया गया। यह पुरस्कार दिल्ली के इंडिया हैबिटेट सेंटर में आयोजित एक समारोह में हीरो समूह की रमन कांत मुंजाल फाउंडेशन द्वारा प्रदान किया गया। विप्र गोयल को यह पुरस्कार राजस्थान के सूखा प्रभावित दौसा ज़िले में 25० से अधिक फार्म पौंड (खेत-तलाइयों) के निर्माण के लिए दिया गया है। इन तालाबों के माध्यम से अब तक लगभग 30 करोड़ लीटर वर्षा जल का संरक्षण हुआ है, जिससे किसानों को साल भर सिंचाई के लिए पानी मिल रहा है और उनकी आय में कई गुना वृद्धि हुई है। विप्र गोयल को समारोह में एक स्मृति चिन्ह और 1 लाख की सम्मान राशि प्रदान की गई। इस कार्यक्रम में देश के अग्रणी कॉर्पोरेट समूहों, समाजसेवियों और सरकारी अधिकारियों ने भाग लिया।

भगवान परशुराम जन्मोत्सव समारोह में शस्त्र और शास्त्र का पूजन हुआ



जयपुर। सर्व ब्राह्मण महासभा द्वारा परशुराम जन्मोत्सव पर पूरे प्रदेश में कहीं शोभा यात्रा और पुजा अर्चना के अनेक आयोजन किये जा रहे हैं। समारोह में आज जयपुर में शस्त्र और शास्त्र पूजन विद्याधर नगर में आयोजित हुआ। जिसमें बड़ी संख्या में विप्र जनों ने भाग लिया। युवा प्रकोष्ठ के संभाग अध्यक्ष दिनेश शर्मा ने बताया कि समारोह में आज राष्ट्रीय अध्यक्ष पंडित सुरेश मिश्रा के सानिध्य में भगवान परशुराम जी के शस्त्र और शास्त्र पूजन किया गया। सर्व ब्राह्मण महासभा के राष्ट्रीय अध्यक्ष पंडित सुरेश मिश्रा ने उपस्थित ब्राह्मण जनों को शपथ दिलाई की हम सब “सर्वजन सुखाय” सर्वजन हिताय की भावना के साथ काम करेंगे और समाज के प्रत्येक व्यक्ति की मदद करेंगे। भारत को विश्व गुरु बनाने के लिए ब्राह्मण समाज का योगदान सर्वोपरि रहेगा। परशुराम विष्णु के अवतार हैं और मातृ और पितृ भक्ति के सर्वोत्कृष्ट उदाहरण हैं। इन्होंने आतंकियों का नाश करने का संकल्प लिया और जब-जब आतंकियों ने आतंक फैलाया तो उनका समूल नाश किया। मिश्रा ने कहा है कि भगवान परशुराम ना केवल ब्राह्मणों के आराध्य है यह तो पहले तो व्यक्ति थे जिन्होंने आतंक के खिलाफ फरसा उठाया। वे शस्त्र और शास्त्र के ज्ञाता थे। इसलिए प्रत्येक व्यक्ति को शस्त्र और शास्त्र की जानकारी होनी चाहिए। इस अवसर पर भाजपा के प्रदेश उपाध्यक्ष मुकेश दाधीच, प्रदेश मंत्री अजीत मण्डन, सर्व ब्राह्मण महासभा के आचार्य राजेश्वर, योग गुरु ढाकराम, जिला अध्यक्ष बाबूलाल शर्मा, युवा जयपुर संभाग अध्यक्ष दिनेश शर्मा, शरधर अध्यक्ष अनिल सारस्वत, पंडित पवन शास्त्री, श्याम शास्त्री, अरुण शर्मा, हरेन्द्र पाल सिंह, सहित सैकड़ों पदाधिकारी उपस्थित थे।

अंकिता जोशी को पी.एच.डी.

जयपुर। आईसीएफएआई यूनिवर्सिटी से अंकिता जोशी ने पीएचडी की। उन्होंने “एन पालिटिकल स्टडी ऑन द मीजर्स ऑफ मीनिंग वक् स्ट्रेस विद स्पेशल रिफरेंस टू पुलिस पर्सनल इन राजस्थान” विषय में पीएचडी की। उन्होंने डॉ.शिवांगी राठौड़ को सुपरविजन में यह पीएचडी की।



योगापीस संस्थान द्वारा आयोजित “लाफ्टर सेलिब्रेशन एंड कंपटीशन”

जयपुर। योगापीस संस्थान के तत्वावधान में आगामी शनिवार को जवाहर सिकिल पर विश्व योग दिवस का आयोजन किया जाएगा। इस अवसर पर हास्य प्रस्तुति और प्रतियोगिता का विशेष आयोजन भी किया जा रहा है। संस्थान के अध्यक्ष योगाचार्य ढाकराम ने बताया कि इस बार हास्य का विशेष प्रदर्शन करने वाले तथा हास्य प्रतियोगिता में अव्वल रहने वाले को 41,100 रुपये के पुरस्कार दिये जायेंगे। पहला पुरस्कार 15,000 रुपये, दूसरा पुरस्कार 11,000 रुपये और तीसरा पुरस्कार 5,100 रुपये का दिया जायेगा। अन्य उत्कृष्ट प्रस्तुतियां पेश करने वालों को 1०,०00 रुपये के पुरस्कार दिये जायेंगे। हास्य प्रतियोगिता में भाग लेने के इच्छुक प्रतिभागी 30 अप्रैल तक अपनी प्रस्तुतियां भेज सकते है। वहीं, “लाफ्टर सेलिब्रेशन” में भाग लेने वालों के लिए किसी प्रकार के पंजीकरण की आवश्यकता नहीं है।

शहर के नामी सिंगर्स आज सुनाएंगे सुरीले नगमे

जयपुर। आस्थिका एंटरटेनमेंट की ओर से यहां महाराणा प्रताप सभागार में रविवार शाम 5.3० बजे से रंगारंग सांस्कृतिक कार्यक्रम होगा। संस्था की फाउंडर, डायरेक्टर अर्पणा वाजपेई ने बताया कि जयपुर आर्ट फेस्टिवल सीजन-2 के तहत अभिनय, गायकी, सामाजिक सेवा, ज्योतिष, कवि, लेखक आदि क्षेत्र की 51 हस्तियों को विभिन्न कैटेगिरीज में द इंटर्नल बॉन्ड अवॉर्ड दिए जाएंगे। कार्यक्रम में शहर के कई नामी सिंगर्स सुरीले सुरों से बॉलीवुड गीतों की माला पिरोएंगे। इनमें शहर की सिंगर अर्पणा वाजपेई, रहमान अली, मुक्ता चड्ढा, संध्या असवाल, अंजलि वर्मा, फतेह अली, पूनम शर्मा, संदीप कुमार और मोहम्मद सिद्दीकी आजाद सदाबहार बॉलीवुड गीतों को अपनी पुरकशिश आवाज में पेश करेंगे। कार्यक्रम के दौरान फैशन शो भी होगा, जिसमें महिलाएं भारतीय ट्रेडिशनल ड्रेस पहनकर रैंपवॉक करेंगी। कार्यक्रम में जयपुर की विभिन्न संस्थाओं के पदाधिकारी और क्लब मेंबर्स मौजूद रहेंगे।



हंसते रहो, हंसाते रहो व स्वस्थ रहो : इंटरनेशनल लाफ्टर डे पर सेंट्रल पार्क में लाफ्टर क्लब के लोग हंसते मुस्कराते दिखे। हंसने-हंसाने से शरीर व मस्तिष्क दोनों स्वस्थ रहते हैं।